

ជម្លោះរវាងខ្មែរក្រហមនិងយួនកុម្មុយនិស្ត

នៅដើមឆ្នាំ១៩៧០ យួនហាណូយបានយកខ្មែរវៀតមិញ (២១) ចំនួន២៣០០នាក់ (7) និងសឹង-ដ៏កមិញ (ហៅអាចារ្យមៀន) ដែលបានភៀសខ្លួនទៅសម្លេងនៅហាណូយ (២២) ក្រោយសន្តិសិទ្ធិហ្វីណែវ ខែកក្កដា១៩៥៥ មកត្រូវដឹកនាំចលនាខ្មែរកុម្មុយនិស្ត ។ ការដែលកងទ័ពវៀតកុង-វៀតណាមខាងជើងវាយលុកសាធារណរដ្ឋខ្មែរនោះ ពួកនេះបានយកទុនប្រជាប្រិយសិហានុមកយោសនាបោកប្រាស់រាស្ត្រខ្មែរដែរ ដូចជាយករូបថតសម្តេចសីហនុដាក់លើប័ណ្ណគណកម្មាធិការទាក់ទងជាដើម ។ ឯចិនប៉េកាំងក៏បានយកទុនប្រជាប្រិយសិហានុមកប្រើដែរ ។ សព្វថ្ងៃនេះទៀតក៏ដោយ (១៩៨៧) ដើម្បីចំហៀរខ្លាញ់សីហនុជាផលប្រយោជន៍យួន និងផលប្រយោជន៍កូនជីងខ្លួន (ខ្មែរក្រហម) ចិនប៉េកាំងបានបោះរូបសម្តេចសីហនុ រាប់សែនសន្លឹកចែកចេញយោធាខ្មែរក្រហម កាន់ចូលទៅស្រុកខ្មែរ ចែកចាយដល់ប្រជារាស្ត្រខ្មែរ ឲ្យយល់ច្រឡំម្តងទៀតថា ពួកខ្មែរក្រហមជាកងទ័ពរបស់សម្តេចឪ មកច្បាំងយកអំណាចឲ្យសម្តេចឪវិញ ។

នេះហើយលទ្ធផលនៃ «នយោបាយប្រជាមតិ» របស់សម្តេចសីហនុ ដែលជាបុព្វហេតុសារវន្តមួយដ៏ធំកំច្បាស់ ក្នុងវិធានកម្មជីវិតនៃប្រជារាស្ត្រខ្មែរបីលាននាក់នឹងការរលាយប្រទេសខ្មែរសព្វថ្ងៃនេះ ។

(កក្កដា ៖ ដូច្នេះនៅក្នុងការកាត់ទោសខ្មែរក្រហម ពីបទសម្លាប់រង្គាល ដែលនឹងធ្វើឡើងនាពេលខាងមុខនេះ... សម្តេចសីហនុគឺជាមេដឹកនាំយ៉ាងសំខាន់ជាងគេទាំងអស់ នៃអំពើឧក្រិដ្ឋកម្មប្រឆាំងមនុស្សជាតិ, អំពើឧក្រិដ្ឋកម្មសង្គ្រាម និងអំពើសម្លាប់ជាតិឯង ។ បើទ្រង់មិនស្ម័គ្រចិត្តដើរចូលទៅឲ្យគេកាត់ទោសដោយខ្លួនឯង តាមដូចព្រះបន្ទូលទេ... តួលាការត្រូវកោះហៅសម្តេចសីហនុមុនគេទាំងអស់ ។ « សឹងឯងឈ្មោះអី បានជាឱឈ្មោះម៉ៅ-សេទុង ? ») ។

ជាថ្មីនិងអង្ករ យួនកុម្មុយនិស្តបានផ្តល់គ្រឿងសាស្ត្រាវុធត្រូវខ្មែរក្រហមខ្លះតែមិនបានគ្រប់គ្រាន់តាមការត្រូវការរបស់បងខ្មែរក្រហមសោះឡើយ ។ នៅពេលដែលពួកខ្មែរក្រហមបានទទួលជ័យជំនះពីចិនប៉េកាំងលុះត្រប់កម្លាំងគេ តាមការជួយ

(២១) ពួកខ្មែរវៀតមិញបានបង្កើតគណបក្សនយោបាយឈ្មោះ «គណបក្សប្រជាជន» មានរូបនង្គ័លវាសញ្ញាសំគាល់ និងដឹកនាំដោយណុប-បូផាន ។ ក្រោយណុប-បូផានត្រូវគិញសីហនុសម្លាប់ចោលទៅ, នង-ស្មន (កើតនៅគិរីវង្ស, ខេត្តតាកែវ) បានឡើងមកជំនួស រួចចូលព្រៃរួមដៃជាមួយខ្មែរក្រហម ។

(២២) សឹង-ដ៏កមិញ មិនមែនជាប្អូនលោកសឹង-ដ៏កថាញ់ទាល់តែសោះ អ្នកខ្លះនៅតែយល់ច្រឡំរឿងនេះ តាមការយោសាសរបស់យួនហាណូយ ដែលវាប្រើជាមធ្យោបាយសំរាប់ទាក់ទាញពួកខ្មែរកណ្តាល ខ្មែរក្រោម ឲ្យចូលបំរើចលនាយួនវៀតមិញ គឺយកប្រទេសកម្ពុជា រួមជាមួយលាវ វៀតណាមធ្វើជា «សហពន្ធតំណូចិន» ។ ដើម្បីដឹងគុណអាចារ្យមៀនឬសឹង-ដ៏កមិញ ដែលបានបំរើប្រយោជន៍យួន ឮបានបោះរូបថតអាចារ្យមៀនលើតែមីសំបុត្រតម្លៃមួយរៀល និងលើប្រាក់១០០ រៀលរបបហោង-សិរិនសព្វថ្ងៃនេះ ។

ជ្រាមជ្រែងពីសម្តេចសីហនុនៅប៉េកាំងនោះ ពួកខ្មែរក្រហមឆ្លងដាច់ខាតនិយម
 លទ្ធិម៉ៅ ក៏ចាប់ប្រលេះយកពួកខ្មែរវៀតមិញបណ្តើរៗ ដែលពួកគេចោទថា < ក្បាល
 យួនខ្លួនខ្មែរ > ។



ទិដ្ឋភាពនៃការពិឃាតប្រជាជនថ្មីទាំងគ្រូនៅភូមិភាគឧត្តរទិសនិងបូព៌ាទិស
 (កំពង់ធំ-កំពង់ចាម) គួរដោយលោកអ៊ីង-ប៊ុនហ៊ាង (លោកអ៊ីង-ប៊ុនហ៊ាង
 បានផ្តល់សំណេររូបគំនូរនេះដល់ខ្ញុំ កាលនៅជំរុំទៅ-អ៊ីដាង ឆ្នាំ១៩៨០)

ដោយខ្លាចយួន សឹង-ង៉ុកមិញ ក្លាយជាមេដឹកនាំទៅថ្ងៃមុខនោះ ប៉ុល-ពតក៏រៀបចំគំរោងការណ៍សម្លាប់អាចារ្យមៀនពោល ។ ប៉ុល-ពត ឬសាឡុត-សរ បានឲ្យអ្នកជំនិតជាខ្មែរលើឈ្មោះ អាប៉ង លបយកថ្នាំបំពុលខ្មែរលើទៅដាក់ក្នុងអាហារសម្លាប់សឹង-ង៉ុកមិញក្នុងឆ្នាំ១៩៧២ (8) ។ រួចហើយ ប៉ុល-ពតខ្លួនឯងក៏ឡើងធ្វើជាប្រធានលេខាធិការបក្សកុម្មុយនិស្តខ្មែរ ដែលកាលណោះគេប្តឹងទុំបាំងដោយដាក់ឈ្មោះថា «រណសិរ្សរូបរម្មជាតិកម្ពុជា» ព្រោះមានក្រុមសីហនុចូលរួមជាមួយផង ។ សម្តេចសីហនុកាលនោះធ្វើជាប្រធានរាជរដ្ឋាភិបាលរូបរម្មជាតិ តាំងនៅក្រៅស្រុក (នៅក្រុងប៉េកាំង) ។

តាមពិតទៅ សម្តេចគ្មានឥទ្ធិពលអ្វីបន្តិចទៅលើចលនារណសិរ្សរូបរម្មជាតិកម្ពុជាសោះ ហើយមិនអាចមកជាដំដីស្រុកខ្មែរ ដោយគ្មានការអនុញ្ញាតពីប៉ុល-ពតនិងបងខ្មែរក្រហមឡើយ ព្រោះថា ៖ « អង្គការមិនឲ្យសីហនុមកស្រុកខ្មែរ... ព្រោះបើឲ្យសីហនុមក ច្បាស់ជាប្រជាជនរត់ទៅរកសីហនុហើយ... ចំណែកយើងវិញ យើងមុខជាបោសក្តថទទេ » (9) ។ ដូច្នេះខ្មែរក្រហមគ្រាន់តែយកសីហនុមកធ្វើត្រឹមតែជាឈ្លានយោសនាគៀងគរ ប្រមូលកម្លាំងគាំទ្របងគេពីដំបូងទីប៉ុណ្ណោះ ព្រោះកាលណោះទង់ប្រជាប្រិយភាពរបស់សម្តេចម៉ី នៅមានឥទ្ធិពលខ្លាំងក្លាណាស់ក្នុងចំណោមប្រជារាស្ត្រខ្មែរស្រុកស្រែចំការ ។ ថ្វីបើជារបបផ្តាច់ការដូចគ្នា របបរាជានិយមនិងរបបកុម្មុយនិស្តជាសត្រូវស្លាប់រស់ ពួកខ្មែរក្រហមមិនអាចយកសម្តេចសីហនុឲ្យមកត្រួតក្បាលពួកគេនោះឡើយ ។ រណសិរ្សនិងរាជរដ្ឋាភិបាលរូបរម្មជាតិកម្ពុជាមិនតែឈ្មោះប៉ុណ្ណោះ តាមពិតផ្ទៃក្នុងគណកម្មាធិការផ្ទៃក្នុងសុទ្ធតែជាខ្មែរក្រហម-ខ្មែរវៀតមិញទាំងអស់ ។

ពួកខ្មែរក្រហមក្រោយពីបានជំរុះពួកខ្មែរវៀតមិញបណ្តើរៗមក គេក៏ចាប់ផ្តើមប្រឆាំងចេញមុខជាមួយនិងពួកយួនវៀតកុង-វៀតណាមខាងជើង រហូតដល់មានការប៉ះទង្គិចប្រយុទ្ធស៊ីសាច់ហុតឈាមគ្នាយ៉ាងធ្ងន់ធ្ងរ ។ តើបណ្តាលមកពីហេតុអ្វី ? ដូចតែកាលសមយុគស្សរៈដែរនោះ ពួកយួនទុកពួកខ្មែរក្រហមជាកញ្ជះ ជាខ្ញុំ សំរាប់បំរើផលប្រយោជន៍វៀតណាមមួយមុខប៉ុណ្ណោះ ដោយជ្រៀតជ្រែកកិច្ចការផ្ទៃក្នុងរបស់ពួកខ្មែរក្រហម ធ្វើខ្លួនជាម្ចាស់ ជាចៅហ្វាយលើក្បាលខ្មែរក្រហម ។ ការនេះគឺយួនចង់បង្ហាញថា យួនមានបំណងយកស្រុកខ្មែរទាំងមូលជាពិតប្រាកដ ។

ដូចកាលសមយុគស្សរៈដែរ កាលនោះពួកខ្មែរឥស្សរៈបានធ្វើការកាប់សម្លាប់យួនអស់ជាច្រើន ក៏មកដល់សម័យបងខ្មែរក្រហម ក៏យួននៅតែធ្វើរបៀបតែមួយដោយមេដឹកនាំយួនគ្មានការស្មោះត្រង់ ។ ត្រង់នេះហើយដែលលោកសេក-ស័រវៀតជឿតាមសំដីរបស់សីហនុ ហើយខំបញ្ជូនកាំភ្លើង គ្រាប់ទាំងឡានៗទៅផ្តល់ឲ្យកងទ័ពស្តេចម៉ីរាល់ៗខែមិនដែលខាន ដើម្បីបានបុណ្យស័ក្តិខ្ពង់ខ្ពស់ទៀត កាលណាបើស្តេចម៉ីវិលមកកាន់អំណាចវិញនោះ ។

នៅចុងឆ្នាំ១៩៧៣ ដោយត្រូវវាយលុកវៀតណាមខាងត្បូងឲ្យខ្លាំងក្លាក្នុងរដូវក្តៅឆ្នាំ១៩៧២ផងនោះ កងទ័ពយួនកុម្មុយនិស្តដោយមានជម្លោះជាមួយពួកខ្មែរក្រហមផងនោះក៏ដកកងទ័ពលប់វាយសាធារណរដ្ឋខ្មែរ, ទៅជាយង់ដៃខ្មែរ-យួនភាគខាងកើត

ទុកភារៈឲ្យរណសិរ្សរូបប្រមជាតិកម្ពុជាម្តងវិញ តែយុទ្ធកម្មយុទ្ធសាស្ត្រនៅតែកាន់កាប់ មូលដ្ឋានសឹកខ្លះៗនៅក្នុងដៃនដីខ្មែរនៅឡើយ ។ ផែនការជំរុញកម្រិតខ្មែររៀតមិញ និង ពួកសីហនុនិយមក៏បានចាប់ធ្វើជាបន្តស្ងាត់ៗ រហូតមកដល់ពាក់កណ្តាលឆ្នាំ១៩៧៨ ទៀត ដូចជាការចាប់មូល-សម្បត្តិ និងពួកពាយ័ព្យទិសសម្លាប់ពេលនៅថ្ងៃទី១៨ មិថុនាឆ្នាំ១៩៧៨ជាដើម ។ នៅពេលឈ្នះរបបសាធារណរដ្ឋលន់-គល់ភ្លាម ប៉ុល-ព តក៏កំទេចកងទ័ពនិងពួកសីហនុនៅតំបន់ខេត្តកំពត និងខេត្តនានាខ្លះទៀត ដែល មិនបានប្រុងខ្លួនជាមុនខ្លះខ្លីរស់គ្មានសល់ ដូចជាចេង-សាយុំប៊ុនជាដើម ។ល។

□

□

□

ជំពូកទី៦

លទ្ធផលនៃផែនការហ្វូ-ជីមិញ

មុននឹងឈានចូលទៅដល់លទ្ធផលជាសូន្យរបស់មេដឹកនាំហ្វូ-ជីមិញ ជាបឋម ខ្ញុំសូមបរិយាយខ្លះៗអំពីជ័យជំនះរបស់ខ្មែរក្រហម លើសាធារណរដ្ឋលទ្ធផល-គល់នៅ ថ្ងៃទី១៧ មេសា ឆ្នាំ១៩៧៥ ។

បុព្វហេតុនៃជ័យជំនះរបស់ខ្មែរក្រហម និងបរាជ័យរបស់របបសាធារណរដ្ឋខ្មែរ

ប៉ុល-ពតតែងតែអួតក្លែងក្លាងថា ពួកវាបានវាយឈ្នះចក្រពត្តិការមេរិកាំងនិងបរិវារលទ្ធផល-គល់ ដោយសារតែគយោបាយយុទ្ធសាស្ត្ររបស់អង្គការនិងកងទ័ពប្រដាប់អាវុធប្រជាជនកម្ពុជាដ៏ខ្លាំងក្លាមហាអស្ចារ្យ ដូចជំនឿយុទ្ធរបស់វាច្រៀងថា ៖ គយោបាយរួមផ្សំអាវុធ ប្រសើរមោះមុតរបស់អង្គការ...។ល។

តាមពិត ជ័យជំនះរបស់ពួកខ្មែរក្រហម បានមកដោយសារតែយុទ្ធនិងចិត្តប៉ែកាំងទៅវិញទេ បើគ្មានជំនួយសម្ភារៈសឹកសន្លឹកសន្លាប់ពីចិនប្រជាមានិត និងជំនួយពីកងទ័ពវៀតកុង-វៀតណាមខាងជើង ដែលវាយខ្មែរសាធារណរដ្ឋពីខែមេសា ១៩៧០ មកខែមិថុនា១៩៧៣ ព្រមទាំងសភាសហរដ្ឋសំរេចឲ្យបញ្ឈប់លែងប្រើយុទ្ធសាស្ត្របោះបេ-៥២ ទៅទម្លាក់គ្រាប់បែកលើដៃនិងខ្មែរទៀត ចាប់ពីឆ្នាំ១៩៧៣ទៅនោះ បទប៉ុល-ពតច្បាស់ជាកម្មវិធីឃើញជ័យជំនះថ្ងៃទី១៧មេសា១៩៧៥នោះទាល់តែសោះ។

ថែមពីលើនេះទៅទៀត មានកត្តាបីធំៗបានធ្វើឲ្យសាធារណរដ្ឋខ្មែរដួលរលំដែលខ្ញុំសូមធ្វើតារាងប្រៀបធៀបដូចតទៅ ៖

ខ្មែរក្រហម

១-គ្មានខ្លាំងផ្ទៃក្នុង : ប៉ុល-ពតបានធ្វើការបោសសំអាតសម្លាប់ពួកខ្មែរវៀត មិញនិងពួកសីហនុនិយម ។

២-គ្មានអំពើពុករលួយ: វិន័យដែកថែប គ្មានយោគយល់ គ្មានមនោសញ្ចេតនា (គ្មានបេះដូង)

ខ្មែរសាធារណរដ្ឋ

១-មានខ្លាំងផ្ទៃក្នុង: ថៅហ្វាយខេត្តភាគច្រើនដូចជាសេក-សំរៀត ជាពិសេសនាយករិយាល័យទី២ គឹមសេង-គូរុនជេត ដែលផ្តល់ចំណុចខ្សោយក្រុមសាធារណរដ្ឋនិងការសម្ងាត់នៃប្រតិបត្តិការសឹកទៅខ្មែរក្រហម ។

២-ពុករលួយលើសជំនាន់សីហនុ១ជា ១០ នាយទាហានលទ្ធផល-គល់សង្ឃី-ឡា មានប្រពន្ធចុងរាប់សិប...

១- ដៅក្នុងជួរខ្មែរក្រហម អ្នកដែលគេអនុញ្ញាតឲ្យចូលជាបេក្ខជនបាននោះ លុះត្រាតែមានប្រវត្តិរូបស្អាតស្អំ ហើយថែមទាំងបានបំពេញលក្ខណៈមួយចំនួនធំ ដែលអង្គការតម្រូវឲ្យធ្វើ ។ អគ្គលេខាធិការបក្សកុម្មុយនិស្តខ្មែរប៉ុល-ពត អាចក្តាប់ត្រួតត្រាបានលើក្រុមខ្មែរក្រហមទាំងមូល ដោយប្រើវិធីយដៃកងថែប និងអំណាចផ្តាច់ការវណ្ណៈអវេល ។ ផ្ទុយទៅវិញ លោកលន់-ឈន់មិនអាចត្រួតត្រា ឬក្តាប់អ្នកក្រោមបង្គាប់លោកឲ្យបានដូចពួកខ្មែរក្រហមសោះឡើយ ។ ការទម្លាក់សីហនុមិនចាត់ទុកថាជាបដិវត្តន៍បានឡើយ គឺជាការដើម្បីអំណាចដោយគ្មានការបង្កើនឈាមមួយ ។ កំហុសដ៏ធំមួយរបស់លន់-ឈន់គឺ មួយមិលយល់ព្រមតាមយោបល់ទ្រង់សិរិមត: ដែលឲ្យធ្វើគត់សីហនុ... ពីរលន់-ឈន់បានទុកម៉ាស៊ីនចាស់របស់យុទ្ធសាស្ត្រនៅដៃដែលគ្រាន់តែលោកឡើងជាអ្នកបើកបរថ្មីម្នាក់តែប៉ុណ្ណោះ: ពេលគឺអ្នកដែលគាំទ្រសីហនុនៅតែទាំងអស់ក្នុងស្នូលនិងប្រព័ន្ធដឹកនាំរបស់លោក ទាំងផ្នែករដ្ឋបាល ទាំងផ្នែកកងទ័ព ។ អ្នកទាំងនោះបានខ្ចាស់កងសាធារណរដ្ឋមិនឲ្យរិលទៅមុខផង និងមួយទៀតបានជួយជាកម្លាំងដល់សត្រូវនៃសាធារណរដ្ឋខ្មែរ (ខ្មែរក្រហមនិងសីហនុ) ផង ។ ពួកគេបានជញ្ជូនកាំភ្លើង គ្រាប់ ថ្នាំពេទ្យ ទៅផ្តល់ឲ្យខ្មែរក្រហម ។ ចាប់ពីនាយកដ្ឋានជាដំបូង រហូតដល់ចៅហ្វាយខេត្ត សុទ្ធតែបានជួយកងទ័ពរបស់សីហនុ (ខ្មែរក្រហម) សឹងតែទាំងអស់ ។ សូម្បីតែលន់-ឈន់ជាប្អូនលោកលន់-ឈន់ ក៏បានដឹកគ្រាប់កាំភ្លើងទៅឲ្យខ្មែរក្រហមដែរ ។ ក្នុងកំឡុងជាប់ដៃប្រយុទ្ធគ្នាដៅតំបន់ទួលលៀប ពេលយប់លោកលន់-ឈន់បានបញ្ជាឲ្យទាហានជំនិត ដឹកគ្រាប់យកទៅឲ្យខ្មែរក្រហមនៅភ្នំប្រាសិទ្ធិ បាក់ដីង (១) ។ ឯលោកសេក-សំរៀត អភិបាលខេត្តបាក់ដីបង ជាជនពុករលួយម្នាក់ក្នុងចំណោមពួកពុករលួយជាច្រើនទៀតនៃរដ្ឋាភិបាលលន់-ឈន់ ដោយបានផ្តល់គ្រាប់រំសេវ និងគ្រឿងសាស្ត្រារុករានទៅឲ្យខ្មែរក្រហម ។

ក្នុងខែមេសាឆ្នាំ១៩៧៨ ពេលដែលប្អូនថ្លៃលោកជឿប-សៀនបានចាប់ខោអាវប្អូនបាវ ស្បែកជើងប្អូនបាវ និងប្រាក់៣៧ម៉ឺនរៀល (២) នៅត្រង់ភូមិទួលក្រសាំង ពីរ

- (១) តាមសេចក្តីត្រូវការណ៍របស់លោក ស៊ុម-គិន ក្រុងស៊ីអាចិល រដ្ឋវ៉ាស៊ីនតោន ។
- (២) សេចក្តីត្រូវការណ៍របស់លោកសិន-ខៀរ អតីតមេបញ្ជាការនៅបន្ទាយត្រែង ។ កាលនោះភ្នាក់ងារសម្ងាត់បានត្រូវការណ៍ថា មានខ្សែរយៈខ្មាំងបានដឹកសម្ភារៈ ទៅឲ្យខ្មែរក្រហមនៅភូមិទួលក្រសាំង ។ ដោយគ្មានបង្អែក លោកសិន-ខៀរបាននិយាយវិទ្យុទាក់ទងចូលរៀប-សៀន (អភិបាលអនុខេត្តប៉ៃលិន) ឈ្មោះស្វាយ-សាមៀនមកចាប់ ។ អនុសេនិយឯកស្វាយ-សាមៀននិងសហការីប្អូននាក់ បានមកទាក់ទងនឹងលោកសិន-ខៀរក៏បានបន្ថែមភ្នាក់ងារសម្ងាត់លោកពីរនាក់ទៀត ។ ក្រុមនេះបានចេញពីស្តៅនៅម៉ោង៤ល្ងាច ទៅហ៊ុំព័ទ្ធភូមិទួលក្រសាំង រួចចាប់បានអ្នកបើកបរទ្បានដឹកឈើពីរនាក់ និងគ្របបមសិក្សាម្នាក់ (ភ្លេចឈ្មោះ) ដែលកំពុងនាំរបស់ទៅឲ្យខ្មែរក្រហម។ មនុស្សនិងរបស់ភស្តុតាងបានយកមកទុកនៅបន្ទាយត្រែង ។ ពេលព្រឹកឡើងលោកជឿប-សៀន និងថៅកែភ្នំ បានទៅសួររួចឆ្លើយ ។ អ្នកជាប់ខោអាវបានឆ្លើយថា ជាឥរ៉ាវរបស់លោកសេក-សំរៀត ប្រើត្បូនទៅឲ្យខ្មែរក្រហម ។ មនុស្សនិងវត្ថុភស្តុតាង បានបញ្ជូនទៅបាក់ដីបង ។ សេក-សំរៀតក៏បានដោះលែងត្បូនច្រើនទៅ ។

គឺទ្បម៉ែត្រពិស្វិទ តាមផ្លូវទៅកំពង់គល់, សេក-សំរៀតបានហោរក្របាច់មកស្តីប-
ន្តោសថា ៖ ហេតុអ្វីបានជាពួកឯងចាប់ពួកគេ ? គឺពួកគេដែលឲ្យពួកឯងសុខ ! ការ
នេះគឺខ្ញុំបានធ្វើមកជាយូរយារមកហើយ ព្រោះពួកគេច្បាំងតែជាមួយយួនមួយសន្ទុះ
ទេ ដឹងចូលមករូបរូមជាមួយយើងហើយ ។

លោកស្មីក-យ៉េ, សព្វថ្ងៃរស់នៅក្រុងតាខ្មោច បានឲ្យការណ៍ថា ខ្លួនធ្លាប់បានដឹង
ពីរឿងសេក-សំរៀត ដឹកកាំភ្លើង ដឹកគ្រាប់តាមទ្បាតទាហានម្តងៗខ្លួនពី៨ទៅ១០
ទ្បាតជារៀងរាល់ខែ គាំទៅឲ្យខ្មែរក្រហមតាមផ្លូវពីស៊ីសុផុនទៅសៀមរាប ។ កាល
នោះលោកស្មីក-យ៉េជាគាច់ណាងនៅបន្ទាយព្រៃជ្រូក ក្រឡាញ់កំពង់ថ្មសៀមរាប ។
កូនទាហានពីរនាក់អត់មិនបានក៏សួរថា ហេតុអ្វីបានជាគេដឹកកាំភ្លើង ដឹកគ្រាប់ចូល
ទៅតំបន់ខ្លាំងយ៉ាងនេះ បើទាហានកំពុងតែខ្វះគ្រាប់នោះ ? ។ កូនទាហានពីរនាក់
នោះក៏ត្រូវមេបញ្ជាការឈ្មោះម៉ា-អូន យកទៅសម្លាប់បីមាត់ពោល (ឆ្នាំ១៩៧០-
៧១) ។

លោកគិមអេង-គូរនដេតជាធាយការិយាល័យទី២ផ្នែកយកការណ៍សម្ងាត់ ជា
រដ្ឋមន្ត្រីរបស់សីហនុ-ខ្មែរក្រហម បានផ្តល់ការសម្ងាត់ទាំងអស់ទៅយួនរៀតក្នុង
ខ្មែរក្រហម ។ ហេតុនេះហើយទើបគ្រប់ប្រតិបត្តិការសឹកនានា មានចេនឡាទី១ ចេន
ឡាទី២... ត្រូវបរាជ័យរហូត ។ លោកគិមអេង-គូរនដេតសព្វថ្ងៃ (១៩៩០) នេះ រស់
នៅក្នុងជួរខ្មែរក្រហមដោយដៃដៃខ្មែរ-ថៃ ។

ក្នុងកងទ័ពសឹងតែគ្រប់កងឯកភាព មានការល្អចប់បាត់ចំនួនកូនទាហាននៅឯ
ប៉ុស្តិ៍បុប្ផាយ ហើយត្រូវសត្រូវយួន-ខ្មែរក្រហមវាយខ្ទេចខ្ទី ។

កងទ័ពគ្មានវិន័យទាល់តែសោះ ខ្លះទៅប្តូរអុកទុកហាងទំនិញ បរិភោគបាយឬ
គុយទាមិនឲ្យលុយជាដើម... ខ្លះទៀតចាប់ស្រី កូនក្រមុំគេទាំងថ្ងៃដាក់ឡាន រំលោភ
រួចយកទៅលក់ឲ្យបន្តិចស្រីពេស្យាទៀត ។

២- បើគិយាយពីអំពើពុករលួយវិញ ខ្លាំងជាងសម័យសីហនុមួយជាដប់ជាម៉ែ ។
ចៅហ្វាយខេត្តចូលហ៊ុនជាមួយនាយទុន ចិនផ្សារនាំចូលរបស់រត់ពន្ធ ដឹកទាំងឡា
រទេះភ្លើង ។ ប៉ុស្តិ៍ក្នុងត្រួលត្រួតពិនិត្យនិមួយៗ ត្រូវរកលុយឲ្យចៅហ្វាយនាយ (៣) ។

ក្នុងសម័យប្រឡងមធ្យមសិក្សាបឋមភូមិ (Diplôme), មធ្យមសិក្សាប័ត្រភា
គទី១ (BAC I), មធ្យមសិក្សាប័ត្រភាគទី២ (BAC II) នៅចុងឆ្នាំ១៩៧០, ១៩៧១ ជា
គំរូអាក្រក់ដល់បុគ្គលិកសិក្សា ។ ចៅហ្វាយខេត្តបានផ្ញើកូនស្រីឲ្យនាយកមធ្យមសិ-
ក្សា (DP= Directeur Provincial de l'Enseignement Secondaire) ជួយយ៉ាងឲ្យ

(៣) នៅក្នុងបាត់ដំបង ក្រោយខ្លួនសីហនុរួចមក ចៅហ្វាយខេត្តបានឲ្យសិស្សវិទ្យាល័យនិងសា
ស្ត្រាចារ្យចែកវេនគ្នាយាមផែកឆេរច្រកចូលក្រុង ក្នុងមួយថ្ងៃសិស្សចំនួនពី១៥ទៅ២០នាក់ ហើយ
មានគ្រូពីរនាក់មើលខុសត្រូវ ។ ខ្លួនខ្ញុំផ្ទាល់ក៏បានចូលរួមក្នុងក្រុមផែកឆេរនេះដែរ ។ ពួកយើងផែក
ឆេររកតែរបស់ដែលទាក់ទិននឹងខ្លាំងសុទ្ធសាធ របស់រត់ពន្ធមិនត្រឹមត្រូវដែលច្រើនហួសហេតុ ។
ខ្ញុំសូមជំរាបថា ពួកយើងមិនដែលបានទទួលយកសំណូកទាល់តែសោះ ។ ដោយពួកសិស្សនិងគ្រូ
មិនចេះរកលុយឲ្យគេនោះ ទើបកន្លះឆ្នាំក្រោយមក គេក៏បញ្ឈប់លែងឲ្យសិស្សវិទ្យាល័យនិងសា-
ស្ត្រាចារ្យធ្វើការផែកឆេរទៅទៀត គេដាក់ពួកគិញ កងស្វយត្រាន និងបុគ្គលិកក្រសួងផ្សេងៗដែល
លចេះរកលុយវិញ ។

តែបានជាប់, ទាហានស្តាយកាំភ្លើងចូលទៅប្រឡង ហើយបើកមើលតាមចិត្ត ។ បុគ្គលិកគយគិញ ស្តុកលុយប្រធានគណៈមេប្រយោគ (President de jury) ដើម្បីបានជាប់និងបានឡើងបុណ្យស័ក្តិ ។ រឿងមួយដែលខ្ញុំចាំមិនភ្លេចនោះ គឺសម័យប្រឡងមធ្យមសិក្សាបត្រភាគទី២ក្នុងឆ្នាំ១៩៧២នៅបាត់ដំបងក្រុង (៥) ។ សិស្សម្នាក់ជាកូននាយទាហាននៅបាត់ដំបង, ប្រហែលជាគេអាងថាបានស្តុកប្រធានគណៈមេប្រយោគរួចហើយ ទើបគេបានឆ្លើយគណិតសាស្ត្រទាំងអស់មកចំឡងដាក់បណ្តោយ ។ ខ្ញុំក៏ចាប់សិស្សនោះ មេប្រយោគពីរនាក់ទៀតក្នុងសាលប្រឡងនោះក៏ត្រូវចុះហត្ថលេខាលើវិញ្ញាសាររបស់បេក្ខជននោះ ភ្ជាប់ជាមួយឯកសារចាប់បាន វិញ្ញាសារនោះនឹងត្រូវបានពិន្ទុសូន្យ (តាមច្បាប់បើមានភស្តុតាង ហើយបើវិញ្ញាសារណាមួយបានសូន្យនោះ គេមិនបូកពិន្ទុទេ) ។ តែគេបានត្រូវរ៉ូវវត្តជាមួយប្រធានគណៈមេប្រយោគនិងអ្នកកាត់ក្បាលក្រដាសបេក្ខជនដាក់លេខសម្ងាត់ គេក៏ដាក់ក្រដាសបេក្ខជនដែលធ្វើល្អត្រឹមត្រូវឥតខ្ចោះជំនួស ដកឯកសារចាប់បានត្រូវរាត់ចោល ។ បេក្ខជននោះក៏បានជាប់សញ្ញាបត្រមធ្យមសិក្សាភាគទី២ទៅ ។ ក្រោយមកទើបខ្ញុំបានដឹងថា គេចំណាយអស់ជាង៣០ម៉ឺនរៀល ។ នេះហើយជាគំរូដែលជំរុញឲ្យក្រសួងអប់រំជាតិចាប់ពួកករណ៍យើង ចាប់ពីឆ្នាំ១៩៧២មក ។

តាំងពីសម័យសិបាឌមកដល់ឆ្នាំ១៩៧០, ១៩៧១ បុគ្គលិកសិក្សានៅស្ថាប័នស្តុកលុយណាស់ ដែលពួករាជការបួរដ្ឋការគ្រប់ក្រសួង និងនាយទុន ចិនផ្សារនាំគ្នាហៅថា នាម៉ឺនដីស បុព្វកប្រាក់ខែដាច់ បុព្វកពស់ព្រលិត ។ ស្ថាប័នរាជការណាស់សង្គ្រាមធ្វើមិនឲ្យគ្រូប្រាក់ខែដាច់របស់កើត បុគ្គលិកទាំងកំហើញអំពើពុករលួយគ្រប់ក្រសួងនានាផង ហើយពួកគេទាំងនោះរស់បានស្រួល ពួកបុគ្គលិកសិក្សាក៏ចាប់ស៊ីសំណុកចេញមុខតែម្តងយើង ខ្លះទៀតបាននិយាយថា បើវាដូច្នោះទៅហើយនោះ គួរនាំគ្នាជួយរុញសាធារណរដ្ឋនេះទម្លាក់ទឹកបណ្តោយទៅ ព្រោះវាអស់ផ្លូវកែហើយ លក្ខន្តិកៈលើស្តុបសាធារណរដ្ឋមុខអតិថិរាជវាំង ត្រូវគេបំភ្លេចចោល បោះចោលក្នុងភក់ប្រាំអស់ ។ ឯពួកគ្រូដែលមាននិទ្ទាមក្រហម បានធ្វើឲ្យលេចពួកក្នុងចំណោមគ្រូមធ្យមសិក្សាថា ពួកពួកករណ៍យើងអស់នេះ មើលទៅគ្មានផ្លូវកែទាល់តែសោះ មានតែផ្លូវម៉្យាងគឺសម្លាប់ចោល ។ ថែមពីលើនេះទៅទៀតនោះ សិស្សវិទ្យាល័យ ជាពិសេសនៅក្រុងភ្នំពេញ ភាគច្រើនជាកូននាយទាហាន គ្មានគោរពវិន័យសាលាទាល់តែសោះ យកកាំភ្លើងចូលបន្តប់រៀន ដាល់គ្រូ ច្រឡោមខាម (៥) ដូចជាក្រុមអាម៉ូនីមប្លង់ជាដើម ។

(៥) ដើម្បីស្តុកលុយដល់កូនសិស្ស ព្រោះផ្លូវចរាចរដាច់ ក្រសួងអប់រំជាតិសំរេចឲ្យបើកមណ្ឌលប្រឡងមធ្យមសិក្សាបឋមភូមិ, មធ្យមសិក្សាភាគទី១នៅតាមខេត្ត កែនិងប្រកាសលទ្ធផលនៅតាមខេត្តតែម្តង លើកលែងតែមធ្យមសិក្សាបត្រភាគទី២ចេញ វិញ្ញាសារបេក្ខជនត្រូវប្រមូលយកទៅកែនៅភ្នំពេញទាំងអស់ ។

(៥) ក្នុងឆ្នាំ១៩៧២ នៅវិទ្យាល័យនេតយ៉ង់ មានសិស្សម្នាក់ជាកូនលោកស័ក្តិប្រាំគុណការសឹកបាត់ដំបង (កូណាយលោកម៉ៅ-សន) ។ សិស្សនាវិម្នាក់បានឡើងពីក្រោមទៅជានិលើ ឯកូនលោកស័ក្តិប្រាំនោះចុះពីលើមក ហើយចាប់ខ្ទប់សិស្សនាវិនោះនៅជាន់ទី២ ដែលធ្វើឲ្យសិស្សនាវិនោះខ្មាស់គេជាខ្លាំង ។ ព្រឹកស្អែកឡើង គណកម្មការវិន័យនិងសាស្ត្រាចារ្យទាំងអស់បានរួមប្រជុំ ក្រោមអធិបតី

លោកហង់ហ្វាង ហើយសំរេចបណ្តេញសិស្សនោះ ឈប់ឲ្យចូលរៀនសាលារដ្ឋនានាទាំងអស់ ទោះបីជាឪពុកសិស្សនោះបានខំធ្វើអន្តរាគមន៍យ៉ាងណាក៏ដោយ ។ នៅវិទ្យាល័យបាត់ដំបង (អតីត វិទ្យាល័យព្រះមុនីវង្ស) មានសិស្សម្នាក់ដោយខឹងនឹងលោកគ្រូ ដែលបានបណ្តេញឲ្យឈប់រៀនមួយអាទិត្យ ដោយបទព្រហ្មទណ្ឌនិងវិធានសិស្សនារីក្នុងថ្នាក់ ។ ថ្ងៃមួយក៏ចូលមកក្នុងថ្នាក់រៀន រួចដាច់លោកគ្រូដែលកំពុងបង្រៀន រួចហាក់ចេញតាមបង្អួចទៅ ។ សិស្សនោះក៏ជាកូនសិក្សិក្សានីតិក្សានីតិ តដែរ ។

រឿងពុករលួយដែលធ្វើឲ្យពួកសាស្ត្រាចារ្យចាំមិនភ្លេចនោះ គឺការកាត់យក៣០% លើប្រាក់ម៉ោងរបស់គ្រូម្នាក់ៗ បើពុំដូច្នោះទេពួករតនាគារមិនព្រមធ្វើឡើយ គេពន្យារ ទុកឲ្យយូរ ដោយយកលេសថា ថវិកាគ្មាន ត្រូវចាំប្តូរប្រាក់ឆ្នាំទៅទៀត ។ សូមជំរាប ថា សាស្ត្រាចារ្យមធ្យមសិក្សាបឋមភូមិមានប្រាក់ខែ៤,៥០០រៀល (កាលណោះមាស មួយដុំឡើងថ្លៃ៣,០០០រៀល) ។ បើបង្រៀននៅបឋមភូមិ (ថ្នាក់ទី៦ទៅទី៣ទំនើប) ត្រូវបង្រៀន១៨ម៉ោងក្នុងមួយអាទិត្យ បើលើសពីនោះគឺជាម៉ោងបន្ថែម ដែលត្រូវ ទទួលកំរៃចំនួន១៦០រៀលក្នុងមួយម៉ោង ។ បើបង្រៀននៅទុតិយភូមិ (ថ្នាក់ទី២ដល់ ថ្នាក់ទី៧) នោះត្រូវបង្រៀនតែ១៦ម៉ោងទេក្នុងមួយអាទិត្យ បើលើសពីនោះគឺម៉ោងបន្ថែមត្រូវបានកំរៃ១៨០រៀលក្នុងមួយម៉ោង ។ បើជាសាស្ត្រាចារ្យទុតិយភូមិ (បរិញ្ញាប័ត្រ) វិញ (ប្រាក់ខែ១០,០០០រៀល) នោះត្រូវបានកំរៃប្រាក់ម៉ោងបន្ថែមចំនួនតែ៧ ម៉ោងកន្លះទេក្នុងមួយអាទិត្យ បើលើសពីនេះត្រូវបង្រៀនទទេដោយគ្មានកំរៃ ។ ពួក គ្រូប្រាក់ខែងាប់បានចូរធានាមួយកំរិត ក៏ដោយសារតែប្រាក់ម៉ោងបន្ថែមនេះ ហើយ ត្រូវពួករតនាគារកាត់យក៣០% ទាំងអយុត្តិធម៌ ដែលធ្វើឲ្យអ្នកខ្លះមានគំនិតក្រហម ឡើង ។ សាស្ត្រាចារ្យមធ្យមសិក្សាបឋមភូមិម្នាក់ៗត្រូវបានកំរៃប្រាក់ម៉ោងនេះចំនួន ពី៣,០០០ទៅ៥,០០០រៀលក្នុងមួយខែ តាមបង្រៀនតិចឬច្រើនម៉ោង ។ ក្នុងការធ្វើ ប្រាក់ម៉ោងនេះ ពួករតនាគារគេតែងជាមួយនាយគណនេយ្យខាងបុគ្គលិកសិក្សា ។ នាយគណនេយ្យរយកមកពិភាក្សាជាមួយនាយកខេត្តខាងមធ្យមសិក្សា ជាមួយហង់ ហ្វាងវិទ្យាល័យ ។ ហង់ហ្វាងវិទ្យាល័យបើកប្រជុំសុំយោបល់ភាគច្រើនពីពួកសាស្ត្រា ចារ្យក្នុងការតែងតាំងនេះ ។ ប្រាក់ម៉ោងនោះគេបើកមកគ្រប់តាមបញ្ជីត្រឹមត្រូវ តែក្នុងបញ្ជី ងងឹតវិញ នាយគណនេយ្យខាងបុគ្គលិកសិក្សាកាត់យកប្រាក់៣០% ប្រគល់ក្រោម ទៅឲ្យពួករតនាគារគេថែកថាយគ្នាគេ ។ តើហេតុអ្វីបានជាគេត្រូវធ្វើបែបនេះ ព្រោះនេះជាមុខងារ ជាភារកិច្ចរបស់ពួកគេសោះនោះ ? ។ រឿងនេះហើយដែល បណ្តាលជាបុព្វហេតុក្តៅក្រហាយមួយដែរចំពោះពួកសាស្ត្រាចារ្យ ។ ប្រព័ន្ធរដ្ឋបាល ផ្នែកពុករលួយ រហូតមិនផ្សារ ឬពួកកូនចៅចិននៅបាត់ដំបងគេនិយាយថា « គេ មិនឲ្យកូនចៅគ្រូប្រាក់ខែងាប់ទេ គេសុំមិនឲ្យលើកឲ្យកូនប្តីលើសប្រាក់ខែ២,០០០រៀល ប្រសើរជាង » ។ ឯចៅហ្វាយខេត្តប្រាក់ខែ៧,០០០រៀល ហេតុអ្វីក៏ហុំហារម៉្លេះ បានលុយមកពីណា ? ។

៣- ឯយោបាយចិត្តសាស្ត្រគ្មានយកមកប្រើទាល់តែសោះ អ្នកដែលទៅសិក្សា វិជ្ជានេះពីកូនខាងត្បូង គ្រាន់តែមានរូបប៉ុណ្ណោះ ។ ពួកស្នងការនយោបាយពាក់តែ សក្តិលំអទីក្រុង សូត្រទ្រឹស្តីប្រឆាំងកុម្មុយនិស្តឲ្យតែសិស្សនិងគ្រូស្តាប់ តែនាយទា

ហោត អស់លោកថៅហ្វាយខេត្តមិនរិវល់អើពើ ឬធ្វើតាមគំនិតសង្គ្រាមចិត្តសាស្ត្រ ណែនាំការស្នងការនយោបាយទាល់តែសោះ ហើយថែមទាំងពួកគេមើលងាយថា ពួក ស្នងការនយោបាយដែលភាគច្រើនជាគោលនយោបាយទាហានអាស៊ីមីឡេ (Assimilés)នោះ ចេះមិនដល់ពួកគេជាគោលនយោបាយ ដែលបានសិក្សាចេញពីសាលានយោធាខ្មែរ (EMK - Ecole Militaire Khmère) ទាល់តែសោះ ។ ផ្ទុយទៅវិញ ពួកមេដឹកនាំក្រហមពុំ ដែលសិក្សាទ្រឹស្តីសាលានយោធាណាមួយទេ តែពួកនេះបានយកទ្រឹស្តីសង្គ្រាមទ័ព ឆ្លុះបញ្ចាំងអនុវត្តបានជោគជ័យមួយរយភាគរយ កាន់កាប់ជាម្ចាស់លាងប្រយុទ្ធជា (Maître du terrain) ឯពួកអតីតសិស្សសាលានយោធាបែរជាអនុវត្តទ្រឹស្តីសង្គ្រាមតាំ ងពីសម័យអាណានិគម ប្រមូលផ្តុំគ្នាតែនៅក្នុងបន្ទាយ ទុកទីខាងក្រៅឲ្យខ្លាំងធ្វើស- កម្មភាពបាន១០០% ជាពិសេសនៅពេលយប់ ពួកខ្មែរក្រហមអនុវត្តសង្គ្រាមចិត្តសា ស្ត្រនេះខ្លាំងក្លាណាស់ ហើយបានជោគជ័យជាទីពេញចិត្តរបស់គេ ។ គេឃោសនា ដឹងធ្វើវិទ្ធិង្សនា បង្កវិទ្ធផលកម្មឲ្យផ្ទៃក្នុងសាធារណរដ្ឋប្របូកប្របល់ ប្រជាជនលែងមា នជំនឿលើរដ្ឋការលន់-ដល់ ហើយនឹកសរសើរស្រឡាញ់ពួកខ្មែរក្រហម ល្អត្រឹម ត្រូវ ស្អាតស្អំ មិនលួចប្លន់អ្នកស្រុក (បើពួកគេចេះផ្ទៃមេសមួយ គេដាក់លុយលើដើ មម្ទេសនោះ) សរសើរថាពេទ្យបដិវត្តន៍ចេះចាក់មូលវិទ្យាសាស្ត្រតាមបែបចិន (Acupuncture) ពូកែស៊ីសិទ្ធិ, មិនស៊ីសំណុក ។ល។

កម្លាំងសាធារណរដ្ឋដែលត្រូវយកមកវាយខ្លាំងនោះ ត្រឡប់ជាយកមកកាប់ចា ក់សម្លាប់តែគ្នាឯងផ្ទៃក្នុងទៅវិញ (លន់-ណុនដាក់គ្រាប់បែកប្រុងធ្វើឃាតលោកនា យករដ្ឋមន្ត្រីស៊ីង-ង៉ុកថាញ់, ធ្វើឃាតលោកសេង-ស៊ីនថៃ, ធ្វើឃាតលោកថាថៃ-ជា និងបណ្ឌិតកែវ-សាំងតឹម, សម្លាប់លោកអ៊ុំ-សារុផ...) ។ពួកក្រុមលន់-ណុន ដោយ ខ្លាចក្រុមលោកស៊ីង-ង៉ុកថាញ់ដំណើរមណ្ឌលចិបឯកភាគ (លន់-ដល់) ក៏បំបែក កងទ័ពពិសេស កងទ័ពម៉ែកហ្វុកខ្លួនឲ្យខ្សោយលែងមានប្រសិទ្ធិភាព ។ កងវរ សេនាណាដែលខ្លាំង ដូចជាកងទ័ពឆ័ត្រយោង, កងទាហានលោកអ៊ុំ-សារុផ... ត្រូវ ក្រុមលន់-ណុនបញ្ជូនទៅវាយគ្រប់សមរម្យ រហូតស្លាប់អស់គ្នាសល់ រហូត លោកអ៊ុំ-សារុផក៏ត្រូវស្លាប់បាត់បង់ជីវិតដោយសារស្នាដៃលន់-ណុនថែមទៀត គឺ ឃាតកម្មបានធ្វើបីថ្ងៃ ក្រោយដែលអ៊ុំ-សារុផបានទៅជួប (ទទួលមិទ្ធិប្រៀនប្រដៅ ពីលោកស៊ីង-ង៉ុកថាញ់) ជាគំរប់លើកទីប្រាំមក ។

គេមិនឲ្យគ្រាប់ ឬថយន្តដឹកទាហានទេ លុះណាតែមេបញ្ជាការស្នូកលុយ ទើប គេព្រមឲ្យ ។ បើថយន្តហោះទៅទម្លាក់គ្រាប់បែក មេបញ្ជាការត្រូវតែស្នូកលុយដែរ បើមិនដូច្នោះទេ កងវរសេនាណោះៗក៏ត្រូវពួកខ្មែរក្រហមនិងពួកយួនខាងជើងវាយ ស្លាប់ខ្លួនខ្លួនអស់ទៅ ។

ខោអាវជាជំនួយអាមេរិកាំងគេមិនបើកឲ្យទាហានទេ គេទៅប្រទះឃើញទាំងគំ នរលក់នៅតាមផ្សារនានា ដូចជាផ្សារអូឡាំពិចជាដើម ។ បើបែរជាបើកឲ្យទាហានវិ- ញ គឺមេបញ្ជាការនិងកាត់ប្រាក់ខែថ្លៃខោអាវនោះ ។ក្នុងឱកាសហែរក្បួនទទួលលោក អគ្គរដ្ឋទូតអាមេរិកាំងហ្គុន-ផ័រដៀននៅបាត់ដំបងនោះ ទាហានដើរក្បួនស្លៀកខោ អាវវហែក លោកដៀនបានយកខ្សែលោកទៅគោះផ្កាយធ្វើពីមាស លើស្មាសេក-

សំរៀត ហើយមានប្រសាសន៍ថា ៖ ផ្កាយលោកធ្វើសុទ្ធតែពីមាស តែរាស្ត្រ និងទាហានលោកអត់បាយ ! ។

តើហេតុអ្វីបានជាពួកនាយទាហានសាធារណរដ្ឋជួយពួកខ្មែរក្រហម ? ព្រោះ ៖

១- ពួកគេនាំគ្នាជឿតាមព្រះរាជបន្ទូលសីហនុ ដែលស្រែកក្តែងៗពីបើកាំងមកថា ឲ្យកូនចៅនាំគ្នារត់ចូលព្រៃ វាយកំបត់បន្ទាត់លន់-នល់ និងចក្រពត្តិអាមេរិកាំង ។ ហេតុនេះហើយបានជាខ្មែរក្រហម អាចប្រមូលកងទ័ពបានយ៉ាងរហ័ស ដោយបានរាជបន្ទូលសីហនុជួយស្រែកពីបើកាំងផង និងដោយទុកប្រជាប្រិយភាពសីហនុនៅខ្ពស់ ក្នុងស្រទាប់ចិត្តគំនិតកសិករខ្មែរស្រុកស្រែចំការផង ។

២- ពួកគេនៅតែមានជំនឿថា (រហូតសព្វថ្ងៃពួកសីហនុនិយម ក៏នៅតែជឿដដែល) ទៅថ្ងៃមុខ សម្តេចសីហនុមុខជាមកដឹកនាំប្រទេសខ្មែរវិញជាមិនខាន ។ ហេតុនេះហើយ បើប្អូកគេជួយកងទ័ពសីហនុនៅពេលនេះ (១៧៧០-៧៥) ទៅថ្ងៃមុខពួកគេច្បាស់ជាបានបុណ្យស្រីក្តិកាន់តែធំឡើងថែមទៀត នៅពេលដែលសម្តេចសីហនុយាងមកកាន់កាប់អំណាច ជាប្រមុខរដ្ឋខ្មែរវិញនោះ ។ ក្នុងគំនិតយល់ច្រឡំបែបនេះឯង ទើបប្អូកគេមិនយកចិត្តទុកដាក់សិក្សាពីបទខ្មែរក្រហមដល់បន្តិចសោះ ។ ក្នុងជំនឿរបៀបនេះ ទើបបានជាលន់-នល់បានបញ្ជូនគ្រាប់កាំភ្លើងទៅឲ្យខ្មែរក្រហមដែរ ។

បរាជ័យនៃរបបសាធារណរដ្ឋខ្មែរ គឺមានក៏ដោយសារតែលោកលន់-នល់ផ្ទាល់តែម្តង ដែលមានគំនិតខ្លី គឺមួយមិនព្រមធ្វើតាមគំនិតរបស់ទ្រង់សិរិមតៈ ដែលឲ្យធ្វើគតសីហនុ ដើម្បីការពារកុំឲ្យសីហនុរត់ទៅចូលជាមួយខ្មាំង (ប្រហែលជាលន់-នល់ខ្លាចឥទ្ធិពលទឹកសម្បូរ ដែលបាត់យកព្រះខាន់រាជ្យកូរឲ្យរីកហើយស្បថថាមិនក្សត់ធ្វើគតសីហនុទេ ព្រោះលន់-នល់ជឿលើអាគមរាស្ត្រអាមេរិកាក្សសម្បថណាស់) ។ ទី២-គឺលន់-នល់មិនព្រមដកពួកសីហនុនិយមឲ្យអស់សោះ ។ ថែមពីលើនេះទៀត តាំងពីលន់-នល់ក្លាយជាពិការស្លាប់ដៃជើងមក (ខំត្រងទិបអំណាចតទៅទៀត) លន់-នល់ថ្មីនេះមិនដូចលន់-នល់កាលមុនសោះ ។ ជាទាហានណាំគ្រាន់តែប្រពន្ធថ្មីក្មេងបាតកូន ក៏អត់ប្រាប់គេឯង ប្រកាសតាមវិទ្យុ កោះហៅអ៊ុំ-សារុផពីលានប្រយុទ្ធកំពុងខ្លាំងក្លា មកប្រាប់ដំណឹងចំក្នុងមិនសមហេតុផលនេះ ។ កាលខ្មែរក្រហមវាយភ្នំពេញខ្លាំងក្លានោះ លន់-នល់បានធ្វើសីមាដ៏ថ្ម រួចហើយឲ្យយន្តហោះយកទៅបោះទម្លាក់ជុំវិញទីក្រុងភ្នំពេញ ជាសិមាការពារកុំឲ្យពួកទមិទ្យុចូលមកក្នុងក្រុងបាន ។ លន់នល់ឲ្យគ្រូស្លៀកសពាក់ស ស្នាយថង់យាមគ្រវាសបាចអង្ករនាំមុខកងទ័ព ចូលទៅវាយទពយន្តបៀកកុង-បៀកណាមខាងជើង និងខ្មែរក្រហម ។ល។ គឺលន់-នល់ចាត់ទុកពួកយន្តបៀកកុង-បៀកណាមខាងជើង និងខ្មែរក្រហមជាទមិទ្យុ ជាខ្លាចព្រាយបិសាច ជាសត្រូវអន្តរប្រិយ ដែលគាត់ជឿថា ត្រូវតែចុះចាញ់ឥទ្ធិពលរបស់ពុទ្ធមន្តជាដាច់ខាត (?!) ។



